

Қараөзек районлық Кеңесиниң гезексиз жигирма екинши сессиясы болып өтті

Усы жылды 7-ноябрь күни халық депутатлары Қараөзек районлық Кеңесиниң гезексиз жигирма екинши сессиясы болып өтті.

Сессияның күн тәртібинде шөлкемлестириў мәселеси көрип шығылды.

Сессия жумысына Қарақалпақстан Республикасы Жоқарғы Кеңесиниң Баслығы М.Камалов қатнасты ҳәм шығып сөйледи.

Сессияда халықтың саламатлығын қорғаў, аўыл халқының турмыс шараятын жақсылаў, районда шаруашылықты раўажландырыў, бул бағдарда жумыс алып барып атырған исбилерменлерге қолайлы шараятлар жаратыў, жәрдемге мүтәж шаарақларды қоллап-қуўатлаў, жаслар ҳәм ҳаял-қызлардың бәнтлигин тәмийинлеў мәселелерине айрықша итибар қаратылды.



Сессияда усы күнге дейин Қарақалпақстан Республикасы Тоғай хожалығы комитетиниң баслығы лаўазымында ислеп келген Утамбетов Узақберген Тилеўимбетович Қараөзек районы ҳәкими лаўазымына тайынланды.

Өз гезегинде У.Утамбетов өзине билдирилген исенимди ақлаўға, билим хәм тәжирийбесин районды хәр тәрәплеме раўажландырыўға, әсиресе, коронавирус пандемиясы дәўиринде социаллық қорғаўға мүтәж халық қатламларын материаллық қоллап-қуўатлаўға, халықты қыйнап киятырған машқалаларға шешим табыўға, исбилерменликти раўажландырыў арқалы қосымша жұмыс орынларын жаратыўға жумсайтуғынлығын билдирди.

Усының менен халық депутатлары Қараөзек районлық Кеңесиниң гезексиз жигирма екинши сессиясы өз жұмысын жуўмақлады.

Қарақалпақстан Республикасы Жоқарғы Кеңесиниң баспасөз хызмети